

Maureen Galea - pjanista Mostija b'fama internazzjonali

Minn **Victor B. Caruana**

Illum sejr in niltaqghu u nsiru nafu aktar dwar Maureen Galea, pjanista Mostija, pjuttost żagħżugħa, iżda li kisbet bosta suċċessi fil-karriera mużikali tagħha kemm lokalment kif ukoll barra minn Malta. Lil Maureen ili nafha minn mindu twieldet billi kibret bieb ma' bieb miegħi.

Dawn huma f'it mill-kummenti li deħru dwarha fil-ġurnali :

"Delight piano playing.....her performance was pure poetry, showing superb control" (The Sunday Times)

"Pianistic Genius!...strong streak of spiritual fire in her playing...a tour de force of pianistic wizardry...exceptionally true talent." (The Times).

"Highly technical accomplishment, musical ability and promise as a performing musician...a talented pianist." (The Times).

VICTOR (V): *Maureen, meta twelidt u fejn hadt l-ewwel edukazzjoni tiegħek?*

MAUREEN (M): Jiena twelidt fis-6 ta' Novembru 1973 u l-ġenituri tiegħi huma Joseph u Nancy Galea. Jiena hadt l-ewwel edukazzjoni tiegħi f'St. Dorothy School Tal-Virtù, u l-edukazzjoni sekondarja fil-Junior Lyceum ta' L-Imriehel sal-Form 5. mnejn ksibt il-G.C.E.'s. Minn hemm mort is-Sixth Form f'St. Aloysius College B'Kara. Wara dan d'halt fl-Università ta' Malta, fejn wara eba' snin ksibt il-B.A. (Hons.) fil-Music u Phisiology. Wara dan għamilt sena oħra kors tal-P.G.C.E. biex insir għalliema, u d'halt n'għallem il-Mużika ma' l-Education Department għal sentejn. Kont n'għallem fl-Iskola Borg Brared f'B'Kara, kif ukoll fl-Opportunity Centre Maria Teresa Nuzzo fil-Hamrun. Fl-istess żmien kont nagħti lezzjonijiet tal-pjanu fl-Iskola Santa Monica u fil-Euro Centre il-Hamrun.

V: *Kif bdejt l-istudji tiegħek barra minn Malta?*

M: Dak iż-żmien, kont għarusa lil Tony Bonello li huwa mużiċist b'hali. Wara sentejn n'għallem mal-Gvern hawn Malta, applikajna għall-*Scholarship* ta' kors ta' studji oghla fil-Mużika fil-Conservatorio "Luigi Cherubini" ta' Firenze u rbaħnieh it-tnejn li ahna. Iżżewiġna u morna nistudjaw Firenze. Il-kors ta' Firenze jieħu għaxar snin b'kollox. Malli wasalna għamilna serje ta' eżamijiet iebsin sabiex id-diretturi jaraw fejn konna nikklassifikaw. Ir-riżultati tagħna tant kienu tajbin li l-kors tagħna gie ridott għal erba' snin biss. Izda dan kien ifisser aktar studju iebs għalina u naturalment hafna saġrificċji. Il-kors tiegħi kien ibbażat l-aktar fuq id-daqq tal-pjanu, *Chamber Music* u *Accompaniment*. Dan ta' l-aħħar kien għal ma' orkestri, kantanti u korijiet.



Maureen wara kuncert mill-isbah f'St. James Cavalier fl-2000.

V: *Jiena niftakar li kont nisimgħek iddoqq il-pjanu minn età żgħira hafna. Meta bdejt tistudjah u fejn?*

M: Bdejt nistudja l-pjanu meta kelli erba' snin, u bilkemm kont inlahhaq mal-keyboard. L-ewwel lezzjonijiet hadthom minn għand l-għalliema Miriam Hayden, fl-Iskola Santa Monica tal-Mosta. Kienu jqegħduli direttorju tat-telefon tahti biex inlahhaq mal-keyboard. Wara komplejt nistudja ma' Sister Domenica u komplejt ma' Sister Benjamina Portelli, li barra milli hi għalliema tal-pjanu ghadha sal-lum tmexxi l-Kor magħruf ta' Santa Monica, li taht it-tmexxija tagħha għamel tant suċċessi kemm f'Malta kif ukoll internazzjonalment.



V: Kemm domt tistudja ma' Sister Benjamina Portelli?

M: Domt kważi għaxar snin sakemm ksibt l-L.R.S.M. Jien kont issehibt fis-St. Monica Choir minn mindu kelli sitt snin u bqajt fih għal żmien twil sa meta sifirt biex nistudja. Barra milli kont inkanta magħhom kont ukoll nakkumpanjahom bil-pjanu f'diversi kunċerti u anke f'*international choir competitions* fejn irbahna diversi unuri, u dan kien ta' esperjenza tajba għalija. Jien kont inkanta bhala *Alto* fil-kor.

V: Kif iddeċidejt li ssegwi karriera mużikali?

M: Meta kont għadni żgħira hafna, kont nibki hafna, speċjalment bil-lejl. Għalhekk il-mamà xtrat *music box* u meta kienet issemmagħhili, jien kont nieqaf mill-biki. Hawn mill-ewwel indunat li kont inħobb hafna l-mużika. Jien mill-ewwel xtaqt li jew nistudja xi strument mużikali jew il-*ballet*. Billi l-Iskola Santa Monica kienet qrib tagħna, il-mamà għażlitli l-istudju tal-pjanu. Izda meta kbirt u komplejt l-istudji mużikali tiegħi wara l-Università, din kienet deċiżjoni tiegħi.

V: Taht min studjajt fl-Università ta' Malta?

M: Jien kelli x-xorti nistudja taht surmastrijiet magħrufa. Hemmhekk studjajt il-pjanu taht Mro Michael Laus; Armonija taht Mro Dione Buhagiar; *Mediterranean Music* kelli lil Mro Charles Camilleri; *Counterpoint* taht Mro Joseph Vella; u *Musical History* taht Mro John Galea. Kumbinazzjoni r-raġel tiegħi Tony kien Assistent Surmast ma' diversi banded immexxija minn Mro. Joseph Vella.

V: X'gara wara li spiċċajt b'suċċess il-kors ta' erba' snin f'Firenze?

M: Għalkemm il-kors li għamilt Firenze kien kors komplut u intensiv hafna, dan kien qisu *First Degree*, li kien ibbażat hafna fuq l-istrument mużikali li hu l-pjanu. Waqt dan il-kors Tony kien għażel il-kompożizzjoni. Izda ahna ridna niksbu l-*Master's Degree*. Dak iż-żmien dan il-kors ma kienx jeżiżti fl-Università ta' Malta. Għalhekk applikajna għall-kors fil-*Master's Degree* fl-Ingilterra u dan il-kors għamilnieh fl-Università ta' Surrey, f'Guildford.


V: X'kien is-sugġett tat-teżi tiegħek f'dan il-kors?

M: L-ewwel wiehed kien '*Critical Analysis of 24 Chopin Studies*'. Jien kont dejjem iffisata fuq il-'*Music Therapy*' u t-tieni teżi għamiltu dwar dan. Fil-fatt għamilt sajj shiħ naħdem ma' tfal li għandhom *Autism* u ohrajn *Down Syndrome* u dan għamiltu Malta.


V: Ghaliex għażiltu l-Università ta' Surrey?

M: Ahna xtaqna università li taċċetta t-tnejn, kemm lili u lil Tony, biex nikru post wiehed billi l-akkomodazzjoni hija għalja hafna u biex ma jkollniex hafna spejjeż biex nivvjaġġjaw. Għamilna diversi applikazzjonijiet u ddeċidejna li din kienet l-aħjar għalina. Morna għal *audition* iebesha hafna u wara jumejn ġejna aċċettati. Ahna hallasna l-ispejjeż kollha għal dan il-kors.

Ahna għażilna Surrey University ukoll għaliex fil-kors stajna nikkombinaw diversi studji, mlux pjanu biss. Per eżempju kelli l-pjanu bhala l-istudju prinċipali, u żewġ *subsidiary subjects*. Dawn kienu Direzzjoni Mużikali, u dan kien għal qalbi hafna. Malta kont idderiġejt korijiet izda orkestra qatt u din hija tassew sabiha. Kelli wkoll "*criticism and reviewing*" u b'hekk nista' nikteb dwar u nikkritika kunċert li nkun rajt. Tony kellu kompożizzjoni u *studio recording*, billi hu mixhut hafna fuq *Electronic Music*. B'hekk stajna nikkoordinaw dak kollu li xtaqna naghmlu.



Maureen flimkien mal-Prof. Mro Charles Camilleri (wiehed mill-għalliema tagħha fl-Università ta' Malta) waqt li kienet qed tagħmel kors f'*Manchester*, f'*Chethams International Piano School* fl-2002



V: *Bhalissa x'intom tistudjaw?*

M: Wara li spicċajna l-*Master's Degree*, bejna l-kors tal-Ph.D. li huwa l-aqwa grad li tista' tilhaq fis-sugġett tiegħek, wara li tkun speċjalizzat fuq tema speċifika. Tony għażel il-Kompożizzjoni, waqt li jien għażilt 'Bohemian Pianist Composers Between 1750-1850'. Dan jikkonsisti f'riċerka kif huma kitbu għal pjanu, id-differenza bejn il-pjanijiet ta' dak iż-żmien u tal-lum, u għaliex xi whud minn dawn il-kompożituri bravi mhumiex tant maghrufa. Dawn huma kompożituri bħal Vorisek, Tomasek, Hummel, u Dussek, u li huma kollha mir-Repubblika Ċeka.

F'Diċembru li għadda għamilt kuncert f'Londra f'St. Martin in the Fields, li tinsab f'Trafalgar Square, u li hija mill-aktar *venues* popolari li fiha jsiru kuncerti maghrufa, u inkludejt diversi xogħlijiet minn tagħhom. Dan il-kuncert gie apprezzat hafna mill-pubbliku u ntlaja' tajjeb hafna mill-kritiċi tal-gazzetti u rivisti mużikali.

V: *Tista' tghidilna xi haġa fil-qosor dwar ir-riċerka tiegħek dwar dawn?*

M: Għamilt riċerka kbira fuqhom fl-Ingilterra, iżda l-aktar li għamilt dan kien fir-Repubblika Ċeka stess, l-aktar f'libreriji famużi fi Praga. Hija esperjenza kbira li tistudja dwar u tmiss b'idejk il-manuskritti oriġinali mużikali ta' dawn il-kompożituri kbar, bin-noti, korrezzjonijiet u bit-tbajja' tal-kafè fuqhom, eżatt kif hargu minn idejhom. Jien bdejt il-kuncert tiegħi f'St. Martin in the Fields billi daqqajt kompożizzjonijiet ta' Vorisek u Hummel, u fin-nofs daqqajt is-Sonata Pathetique ta' Ludwig van Beethoven, li hija popolari hafna. Warajha daqqajt kompożizzjoni ta' Tomasek.

Il-*venue* kien ippakkjat bin-nies, u ma kontx naf kif kien se jintlaja'. Diversi nies li ġew jifirhuli wara dwar kif daqqajt ix-xogħol ta' Beethoven, staqsewni minn fejn għibt il-kompożizzjonijiet l-oħra li ntgħoġbu immens. Dak huwa proprju li rrid nuri wara l-Ph.D., li dawn il-kompożituri għalkemm mhumiex tal-kalibru ta' Beethoven xorta għandhom xogħlijiet mill-isbah.

V: *Naf li qed taħdem fuq xi haġa interessanti hafna dwar dawn, għidilna aktar?*

M: L-aħħar tezi tiegħi se tkun li nsib biċċiet ta' mużika ta' dawn il-kompożituri, li qatt ma ġew ippublikati. Fil-fatt diġà sibt erba' biċċiet, u qed naħdem fuqhom. Jiena behsiebni neditjahom, nipprezenta *edition* u ndoqqhom. Dawn huma kollha xogħlijiet għal pjanu u orkestra. Jiena l-Ph.D. qed naghmilha *part-time* biex inkun nista' naffordja li nhallas għall-ispejjeż kemm ta' l-Università kif ukoll tal-hajja ta' kuljum. Għalhekk jiena qed nghallem il-pjanu fi skejjel differenti, minbarra li għandi studenti privati.


B'hekk qed nghallem u nistudja. L-ispejjeż huma kbar hafna u baqgħali mill-anqas sentejn u nofs sakemm inlesti l-Ph.D. Issa ili nistudja barra mill-1998 sal-2002 fl-Italja, u minn dak iż-żmien sal-lum fl-Ingilterra.

V: *Kemm kont attiva f'korijiet f'Malta?*

M: Barra mal-Kor Santa Monica, ġieli kantajt ma' l-Amadeus Chamber Choir ta' Brian Cefai u Michelle Cachia Castelletti. Jiena tlajt inkanta magħhom Ateni u Ċefalonja fil-Greċja u Abruzzo fl-Italja. Hemm daqqajt waħdi kif ukoll akkompanjajt il-kor. Kont ukoll fil-kor ta' l-Università, u fil-kor *Collegium Musicum* ta' Dione Buħagjar. Ma' dan ta' l-aħħar kont daqqajt biċċiet fuq l-orgni tal-Katidral ta' San Ġwann. Konna għamilna siltiet mill-Messiah ta' G.F. Handel. Jiena studjajt id-daqq ta' l-orgni fl-Italja.



Mix-xellug: Maureen Galea, Stephanie Lewis (mużiċista maghrufa), Nigel Campbell (prezentatur tal-BBC) u Jane Clover (kittieba u mużiċista maghrufa), wara kuncert fil-Guildford International Festival fl-2001.



V: Int tiġi spiss Malta biex iżżur il-papà u taghti xi kunċerti u dejjem tiġi għal-ftit jiem. Kif thossok meta tkun hawn?

M: Sfortunatament il-mamà mietet fil-Milied 2005. Lil Malta nħobbha hafna u għandi rabta kbira mal-papà u nħobb niġi nżuru, għalkemm drajt ngħix l-Ingilterra. Kull meta niġi kważi dejjem nagħti xi kunċert. L-Ingilterra irrid insajjar, niehu hsieb id-dar li għadna kemm xtrajna, nistudja hafna u mmur ngħallem, u għalhekk ftit ikolli mistrieh. Hawnhekk il-papà jagħmilli kollox. Jiena nipprova kull sena nkun il-Mosta f'Santa Marija. Il-Milied jogħgobni aktar l-Ingilterra, iżda nemmen li jkun isbah meta tkun mal-familja tiegħek, għalhekk ninsab hawn.

V: Għalkemm il-papà jgħidli meta tkun ġejja, ninduna meta tkun wasalt għax nisimgħek iddoqq il-pjanu. Jien inhobb hafna l-mużika u niehu gost nisimgħek. Naf li int dejjem tiġrija kontra l-hin, anki meta tkun Malta. Xi thobb tagħmel meta jkollok xi ftit hin liberu?

M: Kważi insejt xi tfisser din il-frazi. Meta konna l-Italja, kien ikolli ftit hin liberu, għax kont fuq *scholarship*. Għalhekk kont nistudja biss u ma kontx nahdem. Hemm konna mmorru nimxu f'park kbir li kien hemm hdejna u kultant kont insib ċans nirrakkma. Kultant, meta jkolli ċans, inhobb insajjar hafna, xi haġa li writ mill-papà li għamel ghomru *chef*. Inhobb nimxi u naqra hafna, speċjalment awtobijografiji.

Billi diġà għandi *bookings* għal kunċerti sal-2008, ngħid ahjar noqgħod nistudja milli nagħmel xi haġa oħra. Għalhekk kull naqra ċans li jkolli, nistudja u ndoqq il-pjanu. Meta nkun indoqq, ma nħossnix qed nahdem, għax naf li dan li rrid nagħmel il-bqija ta' hajti u għalhekk inhossni kuntenta u sodisfatta hafna. Għalkemm ninsab fl-isbah żmien ta' hajti, din hija hajja iebesha hafna, iżda għażla tiegħi. Meta nkun *on stage* indoqq ngħid "din hija hajti".

V: Tithajjar tiġi tgħallem fl-Università ta' Malta, wara li tikseb il-Ph.D.?

M: Jiena diġà qed ngħallem lil *undergraduates* fl-Università ta' Surrey u nippreparahom għal *Batchelor's Degree in Music*. Dik hi l-holma tiegħi li ngħallem f'università tkun fejn tkun.

V: Naf li diffiċli tirrispondini, iżda x'tippreferi li tkun *lecturer* universitarja jew *pjanista magħrufa*?

M: Din mistoqsija li hawditni xi ftit. Nahseb li bilfors ikolli ngħallem biex naqla' l-hobża ta' kuljum. Jien inhobb ngħaddi dak li naf lil haddiehor, xi haġa li writha mill-mamà li kienet għalliema. Iżda meta tkun *on stage*, int, il-pjanu u l-udjenza, u tirrealizza li dawn qed jistennew li tgħaddilhom esperjenza ġdida permezz tal-mużika, din hi sensazzjoni unika. Bhalissa nista' nagħmillhom it-tnejn, 'l quddiem naraw.

V: Barra milli inti *pjanista*, inti *organista wkoll*?

M: Kif għidtlek akkompanjajt diversi korijiet bl-orgni anke fuq dak tal-Kon-Katedral ta' San Ġwann. Bhal issa jien organista f'St. Edwards Catholic Church, f'Surrey. M'ilux organizzajt kunċert hemmhekk li tassew kien suċċess, li kien jismu 'The Magic of Mozart', f'għeluq il-250 sena mit-twelid tiegħu. Jiena daqqajt diversi biċċiet bħala solista fuq il-pjanu, kif ukoll akkompanjajt lit-Tenor Brian Cefai u s-Sopran Michelle Cachia Castelletti. Kellna magħna wkoll lil brava violinista Sarah Spiteri. Il-kritiċi mużikali Ingliżi fahhru hafna dan il-kunċert.



Mix-xellug: Maureen Galea (*pjanu*), Sarah Spiteri (*vjolin*), Lee Reynolds (*vjolinċell*), u Yan Beattie (*vjola*), wara kunċert organizzat minn Maureen Galea "The Magic of Mozart" f'Surrey University, Guildford fl-2005

V: Maureen, niringrazzjak hafna talli sibt hin sabiex tgħaddilna dan it-tagħrif interessanti. F'isem il-Mostin nifirhulek u nawgurawlek għall-quddiem, forsi xi darba nisimgħuk iddoqq fuq l-orgni tar-Rotunda, meta jkun lest mir-restawr.